

అబద్ధంతోనూ, నిజంతోనూ చాలా కుస్తీ పట్టు పట్టినవాణ్ణి నేను.

అబద్ధాలను అతి తరచుగా వింటూ వుండటం, వాటి వెనకాల ఎక్కడో దాగిన రేఖా మాత్రపు నిజాన్ని గుర్తించి నవ్వుకోవడం— తెలుసు నాకు.

అలాగే, నిజాన్ని ఎప్పుడో హతాత్తుగా ఎదుర్కోవడం, దాని దాడికి కారణమైన అబద్ధాల్ని విశ్లేషించుకోవడం— ఈ విద్యనీ నేను చక్కగానే వంటబట్టించుకున్నాను.

పల్లవి

వికారి



అయితే, గణపతి తన కథను నాముందు వెళ్లబోసుకున్నప్పుడు మాత్రం—నీరక్షిత న్యాయం తెలిసే నాలో నివశిస్తున్నదనుకున్న నా చాతుర్యపు హంసకి గట్టి పరీక్షే ఎదురైంది!

అసలు గణపతి కథ చెప్తాను.

* * *

మార్చినెల—

ఆర్థిక సంవత్సరంలో చివరిమాసం. అంతా హడావిడి. సంవత్సరం మొత్తానికీ—నిర్ణయింపబడి అంగీకరింపబడిన 'టార్జెట్'ని సాధించితిరవలసిన 26 ఆంధ్రసప్తావారపత్రిక 19—8—83

నెల. సహజంగా ఏటి కేడాదిపొటూ నిర్దించిన ఫులి కూడా లేచి 'అన్వేషణ'కు బయల్దేరే— ఒక సోమవారం—

మధ్యాహ్నం మూడు గంటల సమయం— గణపతికి చాలా చిరాగ్గావుంది.

నిజానికి అతనికి ఆ సంవత్సరమంతా, అందులోనూ ఆ నెల అంతా, మీదుమిక్కిలి ఆ రోజు— చాలా చిరాగ్గా వుంది.

దీనికి ఏకైక కారణం— అతని వ్యాసారం— అంటే అతని కంపెనీ అమ్మకాలు— అంటే

అతని పని ఫలితాలు— ఏ మాత్రం సంతృప్తి కరంగాలేవు!

అయినా, ఇలాంటి సందర్భాల్ని గతంలో చాలావారాలని చూసేడు, గణపతి. అతను తలచు కుంటే ఇలాంటి నిరుత్సాహపు వాతావరణంలో— 'మందు' దట్టించి, అమాంతం వో ఫిరంగిని పేల్చేయగలడు; కొండలో సగభాగాన్ని తనకు కావలసినదీతిలో పిండి చేయించుకోగలడు.

కానీ, ఈ ఏటి పరిస్థితి— బొత్తిగా ఆశా జనకంగా లేదు. తనకు తానుగా వరించిన 'టార్జెట్'లో కేవలం నలభై శాతం మాత్రం

పని జరిగింది - ఇప్పటికీ. ఇక మిగిలింది, పద్నాలుగు రోజులు!

తన క్రిందివాళ్ళు వొక్కరూ సరిగా చిత్ర శుద్ధితో పనిచేయడంలేదు.

అవును - తాను వాళ్ళలా 'వీరియా మేనేజర్'గానో, 'ఇన్స్పెక్టర్'గానో వున్నప్పుడు - విధిపట్ల ఎంతటి చిత్రశుద్ధి వుండేది? ఎంతగా 'టూర్' చేసేవాడు? ఎంత కష్టించి పనిచేసే వాడు? దాని ఫలితంగానేకదా - ఇప్పుడతను - 'గ్రీజినల్ మేనేజర్' - కాగలిగింది. అవును - ఈ తరం మనుషులే ఇంత! బాధ్యత తెలిదు.

అవును - ఈ విషయాన్ని మాత్రం డంకా భజాయింది మరి చెప్పగలడు. అందరూ బాధ్యత తెలివి మనుషులే! -

సుందరికి సుందరి -

తన అవస్థ, ఆందోళన, పరిస్థితి, విసుగు, చిరాకూ - అన్నీ తెలిసిన అర్థాంగి కదా -

ఆమె - సరిగ్గా తాను చాలా పెద్దపార్టీతో నిర్ణయించుకున్న సమయానికి - కారుని కాస్తా బయటికి పంపించేసి తనను డాన్స్ చేయిస్తోంది! భోజనం చేయబోయేముందు తాను చెప్పను కూడా చెప్పాడు. 'మూడు గంటలకల్లా నేను మళ్ళీ బయటికి వెళ్లాలి' అని. ఇరవై వొక్క ఏళ్లు తనతో కావరం చేసి, ఐదుగురు పిల్లల తల్లి అయినా - ఈ సుందరికి బాధ్యత తెలిసి రాలేదు!

కనుకనే, పదో తరగతి పరీక్ష రాస్తున్న నాలుగో కూతురి అవసరాన్ని గమనించి ఆమెని కారులో ఇంచక్కా ట్యూషన్ మాష్టర్ దగ్గరికి పంపించిందివ్వుడు!

సుందరి సరే - ఆ రాజారావు మాత్రం! సిటీలో వుండే వీరియా మేనేజర్ గదా. అతని పనిని విజానికి తను చేస్తున్నాడు కదా, సమయానికి వచ్చి కారులో తీసుకువెళ్లాల్సిని బాధ్యత లేదు - అతగాడికి? ఉంది - కానీ, ఆ బాధ్యత తెలిసి ఏడిస్తే గదా! ఫోన్ చేస్తే, "సారి సర్. నా కారు కొంచెం ట్రబులిస్తుంటే గేరేజీకి పంపేను" అని సమాధానం. మార్చి నెలలో కారుని ట్రబులిచ్చేటట్లు (!) కాపాడు కుంటూ రావడం కంటే ఇంకేం తార్కాణం కావాలి - అతని బాధ్యతా రహిత ప్రవర్తనకి!

గణపతి పూర్తిగా డ్రైవ్ చేస్తున్నాడు, కాలు గాలిన పిల్లలా తిరగసాగేడు. షణ్ షణ్ అనికీ వాచీ చూసుకోవడం, కిటికీలోనుంచి రోడ్డు కేసి చూడటం - "ఛీ. ఛీ ఛా...ఛా..." అను కుంటూ, నసుగుతూ గొణుగుతూ, విసుగునీ, చిరాకూనీ ప్రదర్శిస్తున్నాడు.

అతనికి చాలా అసహనంగా వుంది.

మళ్ళీ వాచీ చూసుకున్నాడు గణపతి. మూడూ సదిహేను.

సమయం అయిపోతోంది.

మూడున్నరకల్లా తాను తారాచంద్ దగ్గర వుంటానని మాటిచ్చాడు. అతని అర్థగంట

మాట్లాడాల్సి. పన్నెండు రోజుల అవస్థ తర్వాత అతని టైమ్ని ఫిక్స్ చేశాడు. నాలుగు గంటలకు తారాచంద్ బొంబాయి ప్రయాణమై వెళ్లిపోతానన్నాడు.

కారు ఈ షణ్ అన్న వచ్చినా, తాను తారాచంద్ దగ్గరికి చేరేసరికి మూడూ నలభై అవుతుంది. ఫర్వాలేదు. ఇరవై నిముషాల్లో తాను "డీల్" పై నలభై వేయి గలదు. తారాచంద్ చేత చెక్కుమీద సంతకం చేయించు కుని రాగలడు.

కానీ, కారు రాలేదీకా.

సుందరి వచ్చింది, టీ కప్పతోసహా!

గణపతికి మండిపోతోంది - అసలే. దానికి తగ్గట్టు చెవలలు కక్కించే వేడివేడి టీ కప్పతో ప్రత్యక్షమౌతోంది - అర్థాంగి. ఆమె అసలు బాధ్యత తెలిసిన భార్యనా? -

వెన్నెలవాక జాల్వారిసట్లు సన్నగా నవ్వింది, సుందరి.

'సిగ్గు లేకపోతేసరి - నవ్వడానికి'. గణపతి కోపం.

టీ కప్ప ఇవ్వబోయింది. "అక్కారేల్లు" - గణపతి.

"ఎందుకలా చిందులు తొక్కుతారు? వస్తూనే వుంటుంది, కారు" అంటూ వంగి, టీ కప్పని టీపాయ్మీద వుంచి, తాను సోఫాలో కూర్చుంది, సుందరి.

"ఆ వస్తూనే వుంటుంది. మా పార్టీ బొంబాయి చేరేకాకారూ ఇంటికి చేరుతుంది" తానూ కూర్చున్నాడు, ఎదురు సోఫాలో.

ఆమె మరోసారి నవ్వుకుంది. ఈసారి తనలో తాను - మల్లెల దొంతరని దోసిలితో ఆఘ్రాణిస్తున్నట్టు!

"టీ తీసుకోండి మీరు" మళ్ళా పాచ్చి రిందింది.

"నేను తాగను. అక్కారేల్లు" ఖండితంగా చెప్పూ, దినపత్రికను చేతిలోకి తీసుకున్నాడు. మారు మాట్లాడకుండా తానా టీ తాగేసింది, సుందరి.

గణపతి కడుపు రగిలిపోతోంది.

మళ్ళీ వాచీ చూసుకున్నాడు. మూడూ ఇరవై ఐదు!

సమయం మించిపోతోంది. అతని కళ్ల ముందు ఒక్క తారాచంద్ కొనుగోలు జేసే - తన టార్జెట్లోని పదిశాతం అమ్మకాల అంకెలే - కనిపించసాగినై.

పోనీ - రిశార్చోపోతే - రేపటికి వెళ్తాడు!

ఇక్కడ టాక్సీలు దొరకవు! ఇదొక అవస్థ.

ఊరికి దూరంగా - ఇటీవలే కట్టుకున్న స్వంత ఇంట్లోకి - అనవసరంగా తొందరపడి మారేడు.

అయినా, తాను మారేడా? అదీ సుందరి

నిర్వాకమే! బాధ్యత తెలిసి ఏదీసిన మనుషులయితే

గదా చెప్పేందుకు!

"అందుకనే - ఏ పని చెయ్యాలన్నా

అనుభవమన్నా ఏడవాలి; తెలివితేటలన్నా వుండాలి" - పైకే అనేశాడు, గణపతి.

సుందరి మొహం మంకెనపువ్వులా అయి పోయింది!

"అవును. మీ అనుభవాలూ, తెలివితేటలూ - రెండూ గొప్పవే! అమ్మ పుట్టిల్లు మేనమామ దగ్గర చెప్పినట్లు నాకే చెప్పకోవాలి, వాటిగురించి."

గణపతికి సాధించేపకాయ కొట్టినట్లైంది. భరించలేకపోయాడు.

"ఏం. ఏం లోటు కనిపించింది నీకు వాటిల్లో. ఒక్కసారి వెనక్కితిరిగి చూసుకుంటే - నేను సాధించిన ప్రతి విజయంలోనూ వాటి విలువ తెలుస్తుంది."

"ఆ సాధించారు - 'పేడ్ల విజయాలు' సాధ్యమై నంత వ్యంగ్యమూ, వక్రక్రీడ్యంబించినై ఆమె మాటల్లో."

గణపతికి విజంగానే కోపమొచ్చింది.

"ఏం - సాధించక ఏం చేశాను?" రెట్టించాడు.

"ఏం చేశారో నేను చెప్తాను" అని ఒక్కసారిగా గంభీరమై పోయింది సుందరి.

అలసినట్లు సోఫాలో వెనక్కు వారింది.

"వాయిగా ఫోన్ కింద కుర్చీలో టేబుల్ ముందు కూర్చుని చేసే ఉద్యోగాన్ని పదిలేశారు. ఇన్స్పెక్టరయితే - సంవత్సరానికి శక్తిమేరకూ బోనస్ గడించవచ్చని ఆ బోటులోకి దూకేశారు. ఆ వెంటనే, ఆఫీస్ పరీక్షలంటూ వొకవైపు, అమ్మకాల్లో ఎక్కువ రాబడి కావాలంటూ మరోవైపు - సవ్యసాచిత్యం మొదలెట్టారు. అక్కట్లుంటే వొకటే పరుగు. అతి త్వరలో ప్రమోషన్ సంపాదించాలని ఒకటే తపన, తాపత్రయం. ఇల్లా వొళ్ళూ తెలికుండా, సమయమూ సందర్భమూ మరచి "బిజినెస్" "బిజినెస్" అంటూ అహోరాత్రులూ తపస్సు చేశారు."

"అవును. అలా దీక్షగా పనిచేస్తూ, పరీక్షలూ పాసవుతూ రాబట్టే - వీరియా మేనేజర్ కాగలిగేను. అదీ జస్ట్ ఆరేళ్లల్లో."

"ఆ! అయ్యారు. మోటారుసైకిల్ పోయి, కార్వచ్చింది. ఇంట్లో టెలిఫోన్ కూడా ఏర్పడింది. జీతం రెట్టించివ్వంది. బోనస్ డబ్బుతో రెండుచోట్ల ఇళ్లస్థలాలు కొన్నారు. ఇంట్లోకి ఫ్రీజీలూ, కూలర్లూ వచ్చినై. నిజమే."

"కన్నపడితేనే మరి - అలాంటి సుఖాలు దక్కేది."

"హూ... సుఖం..." సుందరి చిత్రంగా నవ్వింది. విచిత్రంగా, చేతులు గాలిలో విదిలించింది.

చకితుడై చూస్తూ వుండిపోయాడు గణపతి.

“ఆ సుఖాల కోసమే మీరు ‘మందు’ అలవాటు చేసుకున్నారు. పైచాళ్ల పాక్టీటికి అది తప్పనిసరి అలవాటు అయింది. నేను ఏవగించుకునే మాంసాహారాన్నీ అడపాదడపారుచి చూశారు. ఆ సుఖాల కోసమే మళ్లీ మీ క్రిందిచాళ్లనీ కాకాపట్టాల్సిన ఉద్యోగిగా మారేరు. అవును. అంతా సుఖం కోసం; డబ్బు కోసం. డబ్బు అందించే సుఖం కోసం, సుఖాన్ని కొనుక్కునే డబ్బు కోసం.”

సుందరి కంఠ స్వరం రుద్దమైంది. ఆగింది. క్షణాల తర్వాత -

“పోనీ అక్కడితో ఆగిందా మీ పరుగు. ఆగలేదు” అంది.

“జీవితానికి వోలక్ష్యం అంటూ వుండకపోతే, మనిషి సోపరిగా మారిపోతాడు. వాడి కృషి అంతటితో ఆగిపోతుంది.”

“అవును. అదే నేనూ చెప్పన్నాను. మీ కృషి ఆగలేదు. ఒక్క క్షణంసేపు ఆగి వెనక్కి చూసుకోలేని “బిజినెస్”లో పడిపోయారు మీరు.”

“అందుకే అఖిలభారతదేశంలోనూ, మా కంపెనీ చరిత్రలోనూ మున్నెన్నడూలేని రికార్డుని సృష్టించగలిగేను.”

“వెంటనే అవుటాఫ్ టర్న్ ప్రమోషన్ వచ్చింది. రిజినల్ మేనేజర్ అయ్యారు.”

“నేను ఏం సాధించి మాత్రం ఏలాభం. నువ్ మాత్రం నేను ఏ విజయాన్ని సాధించినా-

పల్లవి

అముదం తాగిన మొహం వెట్టావేగానీ, వినాడై నా- నన్నూ, నా కృషినీ మనస్ఫూర్తిగా అభినందించావా... లేదు.” గణపతి స్వరంలో బాధని సుందరి గుర్తించకపోలేదు. అయినా తన దోరణిలో తాను చెప్పకుపోయింది.

“నిజమే. ఒప్పుకుంటాను. అసలు నా ప్రశ్నే అది. నేనెందుకు అభినందించాలిమిమ్మల్ని? మీ కృషి, దీక్ష, పట్టుదల, విజయాలు... ఇవన్నీ నాకేమిచ్చాయనీ?” ఉద్యోగంగా అన్నది సుందరి.

గణపతి ఆమె మూలకు చాలా నొప్పు కున్నాడు. కోపంగా చెప్పగా అడిగేడు, “అంటే అవన్నీ నా స్వసుఖం కోసం మాత్రమే ఉపయోగించాయా. అలాగైతే, అసలు నేను సుఖంగా తిని పోయిగా ఏ శ్రాంతి తీసుకున్న రోజంటూ వుందా- జీవితంలో?”

మౌనంగా నవ్వింది సుందరి.

తాజా వార్తలకు
ఆంధ్రపత్రిక దిన పత్రిక
చదవండి.

“లేదు. సరిగ్గా ఇదే ప్రశ్న - నేను మిమ్మల్ని వేయదలచుకున్నది. ఇంకా నిజంగా చెప్పాలంటే, మీకు విడమర్చి చెప్పాలనుకున్నది ఇదే మీకేనాడూ కడుపునిండా తిండి, కంటి నిండా నిద్ర లేదు. నాకేనాడూ మీతో కలిసి నవ్వుతూ తుళ్లుతూ సంతోషంగా గడిపే అవకాశం లేదు.”

ఒక్క క్షణం ఆగి భర్తకేసే పరీక్షగా చూసింది సుందరి.

గణపతి కళ్లలోకి మామూలు, నిగ్గడిస్తున్నట్టు అడిగింది - “అయినా మనమిద్దరం ఇరవై ఏళ్ల పైబడి సంసారం చేస్తున్నాం. ఐదుగురు పిల్లల్ని కన్నాం. అవును. నేను మీ మానసిక ఆందోళనల్ని చల్లదుల్లి తగ్గించడానికీ, శారీరకంగా మీ అవసరాల్ని తీర్చి, మీకు పిల్లల్ని కని యిచ్చే యంత్రంగా వుండటానికీ - ఉపయోగపడ్డాను - అదేగా నేను మీ డబ్బుతో, కృషితో, సంపదతో, విజయాల్తో కొనుక్కున్న సుఖం?”

గణపతి నిర్విణ్ణుడైనాడు. సుందరిలోని అగ్ని పర్వతం అతని కళ్ళముందు పగిలి, లావాలి విరజిమ్ముతోంది.

బోసులో నిద్రిస్తున్న సింహాన్ని నిద్రలేపే నట్లు అర్థమైంది అతనికి.

సుందరికి దుఃఖం పొంగి, ఏడుపులోకి దిగింది. చేతుల్లో మొహాన్ని రాచుకుని కుమిలి పోసాగింది.



తల వెంట్రుకలు రాలుటకు కారణము పేలు

పేలును, ఈరులను నశింపజేయుటకు కెన్జ్ వాడండి. సువాసనతో కూడిన పేలనాశిని కెన్జ్ హెయిర్ ఆయిల్ ను వాడి మీ కేశములను కాపాడుకొనండి.

కెన్జ్

పేలనాశిని మందు దీనిలో ఈరులను నశింపజేయు బెన్జో కెయిన్ ఉన్నది.

నిర్భయముగా వాడుటకు ఏర్పాది.



ఫార్మ్ ప్రోడక్ట్స్

కంపౌను-613 007 తమిళనాడు

అన్ని డిల్లలకు డిస్ట్రిబ్యూటర్లు కలరెను.

ఆ వెళ్ళిపోతేనే అడిగింది. “ఒక్కసారి ఆలోచించి చెప్పండి. ఈ ఇరవై ఏళ్లల్లోనూ మీకు మీరుగా నాకేనాదన్నా వో పూలమాల తెచ్చారా? కలసి మనిద్దరం కార్లో ఒక్కసారన్నా హాయిగా వో పికారుకుగానీ, సినిమాకుగానీ వెళ్లారా? లేదు, మరి ఎందుకొచ్చిన అవస్థండ్ల ఇదంతా? పరమపద సోపానపటంలో నిచ్చెనల మీది నిచ్చెనలు ఎక్కుతూ ఎంతదూరం వెళ్ళినా చివరికి సాధించే విజయం ఏంటో చెప్పనా?— పాపుల్లీ తీసేయడం, పటాన్ని దులిపేయడం!”

“చివరికి సువ్ చెప్పే వేదాంతం వై రాగ్యం ఇదా?” అని దగ్గుల్లి తో అడిగేడు గణపతి.

“వేదాంతమూకాదు, వై రాగ్యమూకాదు... ఆత్మజ్ఞేభ” అని చెంగుతో కళ్ళు వొత్తు కుని, సోఫాలోంచి లేచి, ఖాళీ కప్పు తీసుకుని లోపలికి వెళ్ళిపోయింది, సుందరి.

వాచీకేసి నూసుకున్నాడు. గణపతి ఒక్కసారిగా ఉలిక్కిపడినట్లు సోఫాలోంచి లేచి నిలబడ్డాడు.

తైము నాలుగుదాటి ఐదు నిముషాలైంది. కారు వచ్చింది. డ్రైవర్ సంజాయిషీ యిస్తున్నాడు, గుమ్మంపక్కగా నిలబడి, “అమ్మాయి వాళ్ల ఫ్రెండ్ కి సీరియస్ గా వుందని కబురందిందండీ దార్లో. కార్లో తీసుకువెళ్ళి ఆ అమ్మాయిని హాస్పిటల్ లో చేర్చి రావాలి వచ్చింది - సర్.”

గణపతికి ఏమీ వినపడటంలేదు - ‘ఆత్మజ్ఞేభ’ - అన్న పదం వొక్కటే అతని చెవుల్లో మార్మోగుతోంది.

* * *

రాళ్ళ మోస్తున్న బరువుతో తల దిమ్మెక్కింది నాకు - గణపతి కథ వినేసరికి.

నా అభిప్రాయం వినడానికి ఉత్సుకతతో నాముంకే కూర్చున్నాడు ఆతను. “సుందరి ఆత్మజ్ఞేభ సమంజసమైనదేనా?” - ఇది అతను నా ముందు పరచిన ప్రశ్న!

నాకు భయంకరమైన స్వప్నం సుంచీ బయటపడలేనట్లు తోచింది.


సరిగ్గా అప్పడే నేను ఇరకాలాన పడ్డాను. నిజానికి, నా కుడికన్ను ఆదిరింది. అది శుభసూచనే మరి!

ఆ వెంటనే - నాకు ఒక్కసారిగా జ్ఞానోదయ మైంది. కంటి వెలుగు, మనసు వెలుగు - వొక్కచోట నిలిచేయి. ఆ వెలుగుతో బుద్ధి, మనసు కూడా వొకేసారి తాదాత్మ్యం చెందేయి. ఆ బిందువు దగ్గరే నిజమూ, అబద్ధమూ సంగమించిపోయాయి. గణపతి, సుందరి - ఎవరి దృష్టి వారికి సమంజసమైనదే!

కొత్త తలుపులు తెరచుకుంది నా మేధస్సు.

గణపతికేసి చూస్తూ చెప్పాను, “సుందరి ఆత్మజ్ఞేభ ఎంతవరకూ సమంజసమో చెప్పలేను గానీ, పల్లవి తుంచుపోసిన గీతానికి ఎన్ని బాణీలు

ఇవేమన పద్యాల



ఉప్పు చింతవండు నూరిలో మండగా
 కరువదేలవచ్చే కాపులార
 తాళకంబెటుగుడి తగరంబు నెరుగుడి
 విశ్వదాభిరామ విసుర వేమ.

కూర్చుకున్నా ఏదో లోపం తోస్తూనేవుంటుంది ప్రోతకి మాత్రమే కాదు; పాడే సంగీతకారుడికి కూడా. బహుశా నీ జీవితమూ అంతేనేమో!”

గణపతి నావైపు సాలోచనగా తేరిపార చూశాడు.

క్షణం ఆగి రక్కున అన్నాడు, “కథకుడివి గదా. నిజాన్ని అబద్ధాన్ని కూడా సమంగానే సమర్థించగలవు!”

నేను ఆశ్చర్యంలో మునిగిపోలేదు; ఆనందంలో తడిసిపోయాను - ‘స్వర్ణాలేదు; కథలో జీవితమూ, జీవితంలో కథా కల నేతలా అల్లుకుపోతున్నాయన్నమాట!’

గణపతికి మనస్సులోనే ఆభినందనలు చెప్పాను!

